
www.iqbalkalmati.blogspot.com



UNDER PROTECTION OF THE PARTY O

** حضرت مولانا محمد تقى عثاني صاحب مظلم

ضبط وترتيب اله مولانا محم عبدالله ميمن صاحب

تاريخ

مقام باثم مجربیت المکرم، گلشن اقبال، کراچی ناشر به میمن اسلا کم پبلشرز باشمام ولی الله میمن اسلامک پبلشرز باتمام ولی الله میمن تیمت به اسلامی کم وزرز کمین کمپوزنگ سه فاروق اعظم کمپوزرز

ملنے کے سے

- مين اسلامک پېشرز،۱۸۸/۱-ليانت آباد، کراچي ۱۹
 - + دارالاشاعت،اردوبازار،كراچى
 - + اداره اللاميات، ١٩٠- اناركلي، لاجور ٢
 - ♦ مكتبددارالعلوم كراحي ١١٠
 - ♦ ادارة المعارف، دار العلوم كراجي ١٨
 - کتب خانه مظهری، گلش ا قبال، کرا چی
- ◄ مولاناا قبال نعمانی صاحب، آفیسرکالونی گارؤن، کراچی

www.iqbalkalmati.blogspot.com

الرسوطائي

صفحه	عنوان	
۵	رمضان، ایک عظیم نعمت	*
4	عمر میں اضافے کی دعا	*
2	زندگی کے بارے میں حضور اکرم صلی اللہ علیہ وسلم کی دعا	*
٨	رمضان كاانتظار كيول؟	*
	انسان کی پیدائش کامقصد	*
9	كيافرشة عبادت كے لئے كافی نہيں تھے؟	*
1.	عبادات کی دو قشمیں	*
11	بهلی قشم: براوراست عبادت	*
11	دوسری فتم: بالواسطه عبادت	*
14	" حلال كمانا" بالواسطه عبادت ب	*
14	براهِ راست عبادت افضل ہے	*
14	ایک ڈاکٹرصاحب کا واقعہ	*
11	نماز کسی حال معاف نہیں	*
14	خدمتِ خلق دو سرے درجے کی عبادت ہے	*
10	دوسری ضروریات کے مقالبے میں نماز زیادہ اہم ہے	*
14	انسان کاامتحان لینا ہے	*

www.iqbalkalmati.blogspot.com

صفحہ	عنوان	
14	يه سم بھی علم نہ ہو تا	**
12	ہم اور آپ کجے ہوئے مال ہیں	*
11	انسان اپنامقصدِ زندگی بھول گیا	**
19	عبادت کی خاصیت	*
19	دنیاوی کاموں کی خاصیت	*
Y.	رحمت كأخاص مهيينه	*
41	اب قرب عاصل كرلو	*
44	رمضان كااستقبال	*
44	رمضان مين سالانه جهشيال كيون؟	*
th.	حضور صلى الله عليه وسلم كوعبادات مقصوده كاحكم	*
24	مراوی کاشیطان بھی مولوی	*
74	چاليس مقامات قرب حاصل كرليس	*
YZ .	ایک مؤمن کی معراج	*
YA (تجده میں قُربِ خداوندی	**
149	تلاوت قرآن کریم کی کثرت کریں	*
19	نوا فل کی کثرت کریں	*
Ψ.	صد قات کی کثرت کریں	**
μ:	ذكرالله كي كثرت كري	*
* PI	گناہوں سے بچنے کا اہتمام کریں	*
41	دعا کی کثرت کریں	**

۵ بِسُهِ اللّٰیِ الرَّظٰنِ الرَّحِهِ رمضان کس طرح گزارس؟

الحمد لله نحمده ونستعينه ونستغفره ونؤمن به ونتوكل عليه، ونعوذ بالله من شرور انفسنا ومن سيئات أعمالنا، من يهده الله فلا مضل له ومن يضلله فلا هادى له، ونشهد أن لا اله إلا الله وحده لا شريت كه ونشهدان سيدنا واسندنا وامود بالا محمداً المعده ورسولة صلى الله تعالى عليه وعلى اله وأصحابه وبارك وسلم تسليمًا كثيراً - اما بعد!

فأعوذ بالله من الشيطن الرجيم-بسم الله الرحمن الرحيم

شَهُوْ رَمَضَانَ الَّذِي أُنْزِلَ فِيْهِ الْقُوْانُ هُدًى لِلنَّاسِ وَبَيِّنْتٍ مِّنَ الْهُدى وَالْفُوْقَانِ، فَمَنْ شَهِدَ مِنْكُمُ الشَّهُرَ فَلْيَصُمُهُ (سورة البَقرة: ١٨٥)

أمنت بالله صدق الله مولانا العظيم، وصدق رسوله ألنبى الكريم، ونحن على ذلك من الشاهدين والشاكرين، والحمدلله رب العلمين-

رمضان ایک عظیم نعمت

بزرگان محرم و برادران عزیزاید رمضان المبارک کا مهینه الله جل

ثانه كى بڑى عظيم نعت ہے۔ ہم اور آپاس مرارك مہينے كى حقيقت اور اس كى قدر كيے جان سكتے ہيں، كيونكہ ہم لوگ دن رات اپنے دنياوى كاروبار ميں الجھے ہوئے ہيں اور صبح سے شام تك دنيا ہى كى دوڑ دھوپ ميں لگے ہوئے ہيں اور ماذيت كے گرداب ميں كھنے ہوئے ہيں۔ ہم كيا جانيں كہ رمضان كيا چيز ہے؟ اللہ جل شانه جن كو اپنے فضل سے نوازتے ہيں اور اس مبارك مہينے ميں اللہ جل شانه كی طرف سے انوار و بركات كا ہو سيلاب آتا ہے اس كو پہچانتے ہيں، ایسے حضرات كو اس مہينے كى قدر ہوتى ہے۔ آپ نے يہ حديث سى ہوگى كہ جب نى كريم صلى الله عليہ وسلم رجب كا جاند ديكھتے تو دعا فرمايا كرتے تھے كہ:

﴿ اَللّٰهُمَّ بَارِكُ لَنَا فِي رَجَبَ وَ شَعْبَانَ وَ بَلِّغْنَا رَمَضَانَ ﴾ (مجمع الزوائد جلد ٢ صفح ١٦٥)

اے اللہ، ہاے گئے رجب اور شعبان کے مہینوں میں برکت عطافرہا اور ہمیں رمضان کے مہینے تک پہنچاد بجئے۔ یعنی ہماری عمراتی دراز کرد بجئے کہ ہمیں اپنی عمر میں رمضان کا مہینہ نفیب ہوجائے۔ اب آپ اندازہ لگائیں کہ رمضان آنے ہے دو ماہ پہلے رمضان کا انظار اور اشتیاق شروع ہوگیا اور اس کے عاصل ہوجانے کی دعا کررہے ہیں کہ اللہ تعالیٰ یہ مہینہ نفیب فرمادے۔ یہ کام وہی شخص کر سکتا ہے جس کو رمضان المبارک کی صحیح قدر و قیمت معلوم ہو۔

محرمیں اضافے کی وعا

اس مدیث سے یہ بتہ چلا کہ اگر کوئی شخص اس نیت سے اپی عمر میں

اضافے کی دعا کرے کہ میری عمر میں اضافہ ہوجائے تاکہ اس عمر کو میں اللہ تعالیٰ کی مرضی کے مطابق صحیح استعال کر سکوں اور پھروہ آخرت میں كام آئے، تو عمركے اضافے كى يہ دعاكرنا اس حديث سے ثابت ہے۔ للذا یہ دعا مانگنی چاہئے کہ یا اللہ! میری عمر میں اتنا اضافیہ فرمادیں کہ میں اس میں آپ کی رضا کے مطابق کام کر سکوں اور جس وقت میں آپ کی بارگاہ میں پہنچوں تو اس وقت آپ کی رضا کا مستوجب بن جاؤں۔ لیکن جو لوگ اس فتم كى دعا مانكتے ميں كه "يا الله! اب تو اس دنيا سے الله اى ك" حضور اقدس صلی اللہ علیہ وسلم نے ایس دعاکرنے سے منع فرمایا ہے اور موت کی تمنا کرنے سے بھی منع فرمایا ہے۔ ارے تم تو یہ سوچ کر موت كى دعاكررے ہوكہ يبال (دنيا مين) حالات خراب بين جب وہال يلے جائیں گے تو وہاں اللہ میاں کے پاس سکون مل جائے گا۔ ارے یہ تو جائزہ لو كه تم نے وہاں كے لئے كيا تيارى كر ركھى ہے؟ كيا معلوم كه اگر اس وقت موت آجائے تو خدا جانے کیا حالات پیش آئیں۔ اس کئے ہیشہ یہ وعاكرني حائ كه الله تعالى عافيت عطا فرمائ اور جب تك الله تعالى نے عمر مقرر کر رکھی ہے، اس وقت تک اللہ تعالیٰ اپنی رضا کے مطابق زندگی گزارنے کی توفق عطا فرمائے۔ آمین

زندگی کے بارے میں حضور اکرم علی کی دعا

چنانچه حضور اقدس صلى الله عليه وسلم يه دعا فرمايا كرتے تھے:
﴿ اَللّٰهُمَ اَحْيِنِي مَا كَانَتِ الْحَيَاةُ خَيْراً لِيْ

وَ تَوَفَّنِیْ إِذَا كَانَتِ الْوَفَاةُ خَيْراً لِیٰ ﴾ (منداحم جلد اسفی ۱۰ وقت الله! جب تک میرے حق میں زندگی فائدہ مند ہے، اس وقت تک مجھے زندگی عطافرما، اور جب میرے حق میں موت فائدہ مند ہوجائے، اے الله! مجھے موت عطافرما۔ لہذا یہ دعاکرنا کہ یا الله! میری عمر میں اتنا اضافہ کرد بجئے کہ آپ کی رضا کے مطابق اس میں کام کرنے کی توفیق ہوجائے، یہ دعاکرنا درست ہے جو حضور صلی الله علیہ وسلم کی ہی اس دعا سے مستفاد ہوتی ہے کہ اے الله! ہمیں رمضان تک پہنچاد بجئے۔

رمضان كا انتظار كيون؟

اب سوال یہ ہے کہ حضور اقدس صلی اللہ علیہ وسلم کو یہ اشتیاق اور انظار کیوں ہورہا ہے کہ رمضان المبارک کا مہینہ آجائے اور ہمیں اللہ جائے؟ وجہ اس کی یہ ہے کہ اللہ تعالی نے رمضان المبارک کو اپنا مہینہ بنایا ہے، ہم لوگ چونکہ ظاہرین قتم کے لوگ ہیں، اس لئے ظاہری طور پر ہم یہ سجھتے ہیں کہ رمضان المبارک کی خصوصیت یہ ہے کہ یہ روزوں کا مہینہ ہے، اس میں روزے رکھے جائیں گے اور تراوی پڑھی جائیگی اور بس لیک حقیقت یہ ہے کہ بات یہاں تک ختم نہیں ہوتی، بلکہ روزے ہوں یا تراوی ہوں یا رمضان المبارک کی کوئی اور عبارت ہو، یہ سب عبارات ایک اور بڑی چیز کی علامت ہیں، وہ یہ کہ اللہ تعالی نے اس مہینے کو اپنا مہینہ بنایا ہے تاکہ وہ لوگ جو گیارہ مہینے تک مال کی دوڑ دھوپ میں کو اپنا مہینہ بنایا ہے تاکہ وہ لوگ جو گیارہ مہینے تک مال کی دوڑ دھوپ میں کے رہے اور ہم ہے دور رہے اور اپنے دنیوی کاروبار میں الجھے رہے اور

خواب غفلت میں مبتلا رہے، ہم ان لوگوں کو ایک مہینہ اپ قرب کا عطا فرماتے ہیں، ان سے کہتے ہیں کہ تم ہم سے بہت دور چلے گئے تھے اور دنیا کے کام دھندوں میں الجھ گئے تھے، تہماری سوچ، تہماری فکر، تہمارا خیال، تہمارے اعمال، تہمارے افعال، یہ سب دنیا کے کاموں میں گئے ہوئے تھے، اب ہم تہمیں ایک مہینہ عطا کرتے ہیں، اس مہینے میں تم ہمارے پاس آجاؤ اور اس کو ٹھیک ٹھیک گزار لو، تو تہمیں ہمارا قرب حاصل ہوجائے گا، کیونکہ یہ ہمارے قرب کامہینہ ہے۔

انسان كى بيدائش كامقصد

دیکھے! انسان کو اللہ تعالی نے اپی عبادت کے لئے پیدا فرمایا ہے۔ چنانچہ اللہ تعالی نے قرآن کریم کے اندر ارشاد فرمایا:

﴿ وَمَا خَلَقُتُ الْجِنَّ وَ الْإِنْسَ إِلاَّ لِيَعُبُدُونِ ﴾ (الذاريات:٥١)

يعنى ميں نے جنات اور انسان كو صرف أيك كام كے لئے پيداكياكہ وه
ميرى عبادت كريں۔ انسان كا اصل مقصد زندگی اور اس كے دنيا ميں آنے
اور دنيا ميں رہنے كا اصل مقصد يہ ہے كہ وہ اللہ جل شانه كی عبادت
كرے۔

كيافرشة عبادت كے لئے كافی نہيں تھے؟

اب آگر کسی کے دل میں یہ سوال پیدا ہو کہ اس مقصد کے لئے تو اللہ تعالی نے فرشتوں کو پہلے ہی پیدا فرما دیا تھا، اب اس مقصد کے لئے اللہ تعالیٰ نے فرشتوں کو پہلے ہی پیدا فرما دیا تھا، اب اس مقصد کے لئے

1.

دوسری مخلوق لین انسان کو پیدا کرنے کی کیا ضرورت تھی؟ اس کا جواب یہ ہے کہ فرشتے اگرچہ عبادت کے لئے پیدا کئے گئے تھے، لیکن وہ اس طرح پیدا کئے گئے تھے، لیکن وہ اس کے کہ ان کی فطرت میں صرف عبادت کا مادہ رکھا گیا تھا، عبادت کے علاوہ گناہ اور معصیت اور نافرمانی کا مادہ رکھا گیا تھا۔ لیکن حضرتِ انسان اس محصیت اور نافرمانی کا مادہ بھی ان کے اندر نافرمانی کا مادہ بھی رکھا گیا، گناہ کا مادہ بھی طرح پیدا کئے گئے کہ ان کے اندر نافرمانی کا مادہ بھی رکھا گیا، گناہ کا مادہ بھی رکھا گیا، گناہ کا مادہ بھی عبادت کرو۔ اس لئے فرشتوں کے لئے عبادت کرات بین، جذبات ہیں، عبادت کرات ہیں، اور ضروریات ہیں، اور گناہوں کے دوائی ہیں، اور پھر تھم یہ دوائی ہیں، اور پھر تھم یہ دوائی ہیں، اور پھر تھم یہ دیا گیا کہ گناہوں کے دوائی ہیں، اور پھر تھم یہ دیا گیا کہ گناہوں کے ان دوائی سے بچتے ہوئے اور ان جذبات کو کنٹرول کرتے ہوئے اور ان جذبات کو کنٹرول کرتے ہوئے اور ان جذبات کو کیاتے ہوئے اللہ تعالی کی عبادت کرو۔

عبادات کی دو قشمیں

یہاں ایک بات اور سمجھ لینی چاہئے، جس کے نہ سمجھنے کی وجہ سے بعض او قات گراہیاں پیدا ہوجاتی ہیں، وہ یہ کہ ایک طرف تو یہ کہا جاتا ہے کہ مؤمن کا ہر کام عبادت ہے، یعنی اگر مؤمن کی نیت صحیح ہے اور اس کا طریقہ صحیح ہے اور وہ سُنت کے مطابق زندگی گزار رہاہے تو پھراس کا کھانا بھی عبادت ہے، اس کا ملنا جلنا بھی عبادت ہے، اس کا ملنا جلنا بھی عبادت ہے، اس کا ملنا جلنا بھی عبادت ہے، اس کا کاروبار کرنا بھی عبادت ہے، اس کا بیوی بچوں کے عبادت ہے، اس کا بیوی بچوں کے

ساتھ ہنسنا بولنا بھی عبادت ہے۔ اب سوال یہ پیدا ہو تا ہے کہ جس طرح ایک مؤمن کے یہ سب کام عبادت ہیں، ای طرح نماز بھی عبادت ہے، تو پھران دونوں عبادتوں میں کیا فرق ہے؟ ان دونوں کے فرق کو اچھی طرح سمجھ لینا چاہئے اور اس فرق کو نہ سمجھنے کی وجہ سے بعض لوگ گراہی میں مبتلا ہوجاتے ہیں۔

بهلی قشم: براهِ راست عبادت

ان دونوں عبادتوں میں فرق یہ ہے کہ ایک قتم کے اعمال وہ ہیں جو براہِ راست عبادت ہیں، اور جن کا مقصد اللہ تعالیٰ کی بندگی کے علاوہ کوئی دوسرا مقصد نہیں ہے اور وہ اعمال صرف اللہ تعالیٰ کی بندگی کے لئے ہی وضع کئے گئے ہیں۔ جیسے نماز ہے، اس نماز کا مقصد صرف اللہ تعالیٰ کی بندگی ہے کہ بندہ اس کے ذریعہ اللہ تعالیٰ کی عبادت کرے اور اللہ تعالیٰ کی بندگی ہے کہ بندہ اس کے ذریعہ اللہ تعالیٰ کی عبادت کرے اور اللہ تعالیٰ کے آگے سرنیاز جھکائے، اس نماز کا کوئی اور مقصد اور مصرف نہیں ہے، لہذا یہ نماز اصلی عبادت اور براہِ راست عبادت ہے۔ اس طرح زوزہ، زکر، تلاوت، صدقات، جی، عمرہ، یہ سب اعمال ایسے ہیں کہ ان کو فرق ورف عبادت ہی کے لئے وضع کیا گیا ہے، ان کا کوئی اور مقصد اور مصرف ضرف عبادت ہی کے لئے وضع کیا گیا ہے، ان کا کوئی اور مقصد اور مصرف نہیں ہے، یہ براہِ راست عبادتیں ہیں۔

دوسری فتم: بالواسطه عبادت

ان کے مقابلے میں کچھ اعمال وہ ہیں جن کا اصل مقصد تو کچھ اور تھا،

www.iqbalkalmati.blogspot.com

11

مثلاً این دنیاوی ضروریات اور خواہشات کی تکیل تھی، لیکن اللہ تعالیٰ نے ایٹ فضل سے مؤمن سے یہ کہہ دیا کہ اگر تم اپنے دنیاوی کاموں کو بھی نیک نیتی سے، ہماری مقرر کردہ حدود کے اندر اور ہمارے نبی کریم صلی اللہ علیہ وسلم کی شنت کے مطابق انجام دوگے تو ہم تمہیں ان کاموں پر بھی علیہ وسلم کی شنت کے مطابق انجام دوگے تو ہم تمہیں ان کاموں پر بھی ویا ہی ثواب دیں گے جیسے ہم پہلی قتم کی عبادات پر دیتے ہیں۔ لہذا یہ عبادات براہ راست نہیں ہیں بلکہ بالواسطہ عبادت ہیں اور یہ عبادات کی دوسری قتم ہے۔

"حلال كمانا" بالواسطه عبادت ب

مثلاً یہ کہہ دیا کہ اگر تم بیوی بچوں کے حقوق اداکرنے کے لئے جائز صدود کے اندر رہ کر کماؤ گے اور اس نیت کے ساتھ رذقِ حلال کماؤ گے کہ میرے ذیتے میری بیوی کے حقوق ہیں، میرے ذیتے میرے بچوں کے حقوق ہیں، میرے ذیتے میرے نفس کے حقوق ہیں، ان حقوق کو ادا کرنے کے لئے میں کمارہا ہوں، تو اس کمائی کرنے کو بھی اللہ تعالی عبادت بنادیتے ہیں۔ لیکن اصلاً یہ کمائی کرنا عبادت کے لئے نہیں بنایا گیا، اس لئے یہ کمائی کرنا براوراست عبادت نہیں بلکہ بالواسط عبادت ہے۔

براہِ راست عبادت افضل ہے

اس تفصیل ہے معلوم ہوا کہ جو عبادت براہِ راست عبادت ہے، وہ ظاہر ہے کہ اس عبادت ہے افضل ہوگی جو بالواسطہ عبادت ہے اور اس کا

درجہ زیادہ ہوگا۔ لہذ اللہ تعالیٰ نے یہ جو فرمایا کہ "میں نے جنات اور انسان کو صرف اس کئے پیدا کیا تاکہ وہ میری عبادت کریں" اس سے مراد عبادت کی پہلی قتم ہے جو براہِ راست عبادت ہیں۔ عبادت کی دو سری قتم مراد نہیں جو بالواسطہ عبادت ہیں۔

ایک ڈاکٹرصاحب کا واقعہ

چند روز پہلے ایک خاتون نے جھ سے پوچھا کہ میرے شوہر ڈاکٹر ہیں،
انہوں نے اپناکلینک کھول رکھا ہے، مریضوں کو دیکھتے ہیں، اور جب نماز کا
وقت آتا ہے تو وہ وقت پر نماز نہیں پڑھتے، اور رات کو جب کلینک بند کر
کے گھرواپس آتے ہیں تو تعیوں نمازیں ایک ساتھ پڑھ لیتے ہیں۔ میں نے
ان سے کہا کہ آپ گھر آگر ساری نمازیں اکھی کیوں پڑھتے ہیں، وہیں
کلینک میں وقت پر نماز اوا کرلیا کریں تاکہ قضانہ ہوں۔ جواب میں شوہر
نے کہا کہ میں مریضوں کا جو علاج کرتا ہوں، یہ خدمتِ خلق کا کام ہے
اور خدمتِ خلق بہت بڑی عبادت ہے اور اس کا تعلق حقوق العباد سے
موالمہ ہے، اس لئے میں اس کو ترجیح دیتا ہوں، اور نماز پڑھنا چونکہ میرا ذاتی
معالمہ ہے، اس لئے میں گھر آگر اکھی ساری نمازیں پڑھ لیتا ہوں۔ تو وہ
خاتون جھ سے پوچھ رہی تھیں کہ میں اپ شوہر کی اس دلیل کاکیا جواب

نماز تسي حال معاف نہيں

حقیقت میں ان کے شوہر کو بہال سے غلط فہمی پیدا ہوئی کہ ان

دونوں سم کی عبادتوں کے مرتبے میں جو فرق ہے اس فرق کو نہیں سمجھے۔
وہ فرق یہ ہے کہ نماز کی عبادت براہِ راست ہے، جس کے بارے میں اللہ
تعالیٰ نے فرمایا کہ اگر تم جنگ کے میدان میں بھی ہو اور دشمن سامنے
موجود ہو تب بھی نماز پڑھو، اگرچہ اس وقت نماز کے طریقے میں آسانی
پیدا فرمادی، لیکن نماز کی فرضیت اس وقت بھی ساقط نہیں فرمائی۔ چنانچہ
نماز کے بارے میں اللہ تعالیٰ کا یہ تھم ہے کہ:

﴿ إِنَّ الصَّلُوةَ كَانَتُ عَلَى الْمُؤْمِنِيْنَ كِتْبًا مَوْقُوتًا ﴾ (الناء:١٠٣)

"بیتک نماز اپنے مقررہ وقت پر مؤمنین پر فرض ہے"۔

اب بتائے کہ جہاد سے بڑھ کر اور کیا عمل ہوگا، لیکن تھم یہ دیا کہ جہاد میں بھی وقت پر نماز پڑھو۔

خدمت خلق دوسرے درجے کی عبادت ہے

حتیٰ کہ اگر ایک انسان بہار پڑا ہوا ہے اور اتنا بہار ہے کہ وہ کوئی کام انجام نہیں دے سکتا، اس حالت میں بھی یہ حکم ہے کہ نماز مت چھوڑو، نماز تو ضرور پڑھو، لیکن ہم تمہارے لئے یہ آسانی کردیتے ہیں کہ کھڑے ہوکر نہیں پڑھ سکتے تو بیٹھ کر نہیں پڑھ سکتے تو لیٹ کر پڑھ لو، بیٹھ کر نہیں پڑھ سکتے تولیث کر پڑھ لو، وضو نہیں کرسکتے تو تیم کرلو، لیکن پڑھو ضرور۔ یہ لواور اشارہ سے پڑھ لو، وضو نہیں کرسکتے تو تیم کرلو، لیکن پڑھو ضرور۔ یہ

نماز کسی حال میں بھی معاف نہیں فرمائی، اس کئے کہ نماز براہ راست اور مقصود بالذات عبادت ہے اور پہلے درجے کی عبادت ہے، اور ڈاکٹر صاحب جو مریضوں کا علاج کرتے ہیں یہ خدمتِ خلق ہے، یہ بھی بہت بڑی عبادت ہے، لیکن یہ دوسرے درجے کی عبادت ہے، براہ راست عبادت نہیں۔ لہذا اگر ان دونوں قسموں کی عبادتوں میں تعارض اور تقابل ہوجائے تو اس صورت میں اس عبادت کو ترجے ہوگی جو براہ راست عبادت ہے۔ چونکہ ان ڈاکٹر صاحب نے ان دونوں قسم کی عبادتوں کے درمیان فرق کو نہیں سمجھا، اس کے نتیج میں اس غلطی کے اندر مبتلا موگئے۔

دوسری ضروریات کے مقابلے میں نماز زیادہ اہم ہے

دیکھے! جس وقت آپ مطب میں خدمتِ خلق کے لئے ہیں ہوں اس دوران آپ کو دوسری ضروریات کے لئے بھی تو اٹھنا پڑتا ہے، مثلاً اگر بیت الخلاء جانے کی یا عسل خانے میں جانے کی ضرورت پیش آجائے تو آخر اس وقت بھی تو آپ مریضوں کو چھوڑ کر جائیں گے، ای طرح اگر اس وقت بھوک گئی ہوئی ہے اور کھانے کا وقت آگیا ہے، اس وقت آپ کھانے کے لئے وقفہ کریں گے یا نہیں؟ جب آپ ان کاموں کے لئے اٹھ جائیں گے اٹھ جائیں گئی ہوئی ہے تو اس وقت آئے ہیں، تو اگر نماز کا وقت آئے پر نماز کے لئے اٹھ جائیں گ

رکاوٹ پیدا ہوجائیگی؟ جب کہ دو سری ضروریات کے مقابلہ میں نماز زیادہ اہم ہے۔ دراصل دونوں عبادتوں میں فرق نہ سمجھنے کی وجہ سے یہ غلط نہی پیدا ہوئی۔ یوں تو دو سری قتم کی عبادت کے لحاظ سے ایک مؤمن کا ہرکام عبادت بن سکتا ہے، اگر ایک مؤمن نیک نیتی سے شنت کے طریقے پرکام کرے تو اس کی ساری زندگی عبادت ہے، لیکن وہ دو سرے درج کی عبادت ہے۔ پہلے درج کی عبادت نماز، روزہ، جج، زکوۃ، اللہ کا ذکر وغیرہ یہ براہِ راست اللہ کی عبادتیں ہیں اور اصل میں انسان کو اسی عبادت کے بیدا کیا گیاہے۔

انسان كاامتحان ليناہے

انسان کو اس عبادت کے لئے اس لئے پیدا فرمایا تاکہ یہ دیکھیں کہ یہ انسان جس کے اندر ہم نے مختلف فتم کے داعیے اور خواہشات رکھی ہیں، ہم نے اندر گناہوں کے جذبات اور ان کا شوق رکھا ہے، ان تمام چزوں کے باوجود یہ انسان ہماری طرف آتا ہے اور ہمیں یاد کرتا ہے یا یہ گناہوں کے داعیے کی طرف جاتا ہے اور ان جذبات کو اپنے اوپر غالب کرلیتا ہے۔ اس مقصد کے لئے انسان کو پیدا کیا گیا۔

يه حكم بھي ظلم نہ ہو تا

جب یہ بات سامنے آگئی کہ انسان کا مقصود زندگی عبادت ہے، لہذا

اگر اللہ تعالیٰ ہمیں اور آپ کو یہ عظم دیتے کہ چونکہ تم دنیا کے اندر عبادت کے لئے آئے ہو اور تمہاری زندگی کا مقصد بھی عبادت ہے، تو اب صبح سے شام تک تمہارا اور کوئی کام نہیں، بس ایک ہی کام ہے، اور وہ یہ کہ تم ہمارے سامنے ہر وقت سجدے میں پڑے رہو اور ہمارا ذکر کرتے رہو، اور جہاں تک ضروریات زندگی کا تعلق ہے تو چلو ہم تمہیں اتنی مہلت دیتے ہیں کہ درمیان میں اتنا وقفہ کرنے کی اجازت ہے کہ تم درمیان میں دو پہر کا کھانا اور شام کا کھانا کھالیا کرو تاکہ تم زندہ رہ سکو، لیکن باقی سارا وقت ہمارے سامنے سجدہ میں رہتے ہوئے گزار دو۔ اگر اللہ تعالیٰ یہ عظم جاری کردیتے تو کیا ہم پر کوئی ظلم ہو تا؟ ہرگز نہیں۔ اس لئے کہ ہمیں پیدا ہی ای کام کے لئے کیا گیا ہے۔

ہم اور آپ مجے ہوئے مال ہیں

لہذا ایک طرف تو عبادت کے مقصد سے پیدا فرمایا، اور دوسری طرف الله تعالیٰ نے یہ بھی فرمادیا:

﴿ إِنَّ اللَّهَ اشْتَرَى مِنَ الْمُؤْمِنِيْنَ أَنْفُسَهُمْ الْمُؤْمِنِيْنَ أَنْفُسَهُمْ وَالْمُؤْمِنِيْنَ أَنْفُسَهُمْ وَأَمُوالَهُمْ إِلَّا لَهُمُ الْجَنَّةَ ﴾ (التوبة: ١١١)

یعنی اللہ تعالیٰ نے تمہاری جانیں اور تمہارا مال خرید لیا ہے اور اس کی قبت جنت لگادی ہے۔ لہذا ہم اور آپ تو کجے ہوئے مال ہیں، ہاری جان بھی کمی ہوئی ہے اور ہمارا مال بھی بکا ہوا ہے۔ اب اگر ان کو خرید نے والا

جس نے ان کی اتن بری قبت لگائی ہے یعنی جت، جس کی چوڑائی آسان و زمین کے برابر ہے، وہ خرمدار اگریہ کہد دے کہ تمہیں صرف این جان بچانے کی حد تک کھانے پینے کی اجازت ہے اور کسی کام کی اجازت نہیں ہ، بس ہمارے سامنے سجدے میں بڑے رہو، تو اسے یہ حکم دینے کا حق تھا، ہم پر کوئی ظلم نہ ہوتا، لیکن یہ عجیب خریدار ہے جس نے ماری جان اور مال کو خرید لیا اور اس کی اتنی بڑی قیت بھی لگادی اور ساتھ ساتھ یہ بھی کہہ دیا کہ ہم نے تہاری جان بھی خریدلی اور اب تہیں ہی واپس كردية بي، تم بى اين جان سے فائدہ اٹھاؤ اور سارى زندگى اس سے كام لیتے رہو۔ کھاؤ، کماؤ، تجارت کرو، ملازمت کرو اور دنیا کی دوسری جائز خواہشات یوری کرد، سب کی تمہیں اجازت ہے، بس اتنی بات ہے کہ یانج وقت ہارے دربار میں آجایا کرو، اور تھوڑی سی پابندی لگاتے ہیں کہ یہ کام اس طرح کرو اور اس طرح نہ کرو۔ بس ان کاموں کی پابندی کرلو، · باقی تنہیں تھلی چھوٹ ہے۔

انسان ا پنامقصدِ زندگی بھول گیا

اب جب الله تعالی نے حضرت انسان کو اس کی جان اور اس کا مال والیں دے دیا اور یہ کہہ دیا کہ تمہارے لئے تجارت بھی جائز، ملازمت بھی جائز، ذراعت بھی جائز۔ جب سب چزیں جائز کردیں تو اب اس کے بعد جب یہ حضرت انسان تجارت کرنے کے لئے اور ملازمت کرنے کے بعد جب یہ حضرت انسان تجارت کرنے کے لئے اور ملازمت کرنے کے

لئے، زراعت کرنے اور کھانے کمانے کے لئے نگلے تو وہ یہ بھول گئے کہ ہم اس دنیا میں کیوں بھیج گئے تھے؟ اور جارا مقصد زندگی کیا تھا؟ کس نے میں خریدا تھا؟ اور اس خریداری کا کیا مقصد تھا؟ اس نے ہم پر کیا یابندیاں لگائی تھیں؟ اور کیا احکام ہمیں دیئے تھے؟ یہ سب باتیں تو بھول گئے، اور اب خوب تجارت ہورہی ہے، خوب بیسہ کمایا جارہا ہے، اور آگے بڑھنے کی دوڑ گئی ہوئی ہے اور اس کی فکر ہے اور اس میں دن رات لگا ہوا ہے۔ اور اگر کسی کو نماز کی فکر ہوئی بھی تو حواس باختہ حالت میں معجد میں حاضر ہوگیا، اب دل کہیں ہے، دماغ کہیں ہے اور جلدی جلدی جیسی تیسی نماز ادا کی اور پھروالی جاکر تجارت میں لگ گیا۔ اور بھی مسجد میں بھی آنے کی توفق نہیں ہوئی تو گھر میں بڑھ لی، اور مجھی نماز ہی نہ بڑھی اور قضا کردی۔ اس کا نتیجہ بیہ ہوا کہ بیہ دنیاوی اور تجارتی سرگرمیاں انسان پر عالب آتی چلی گئیں۔

عبادت كى خاصيت

عبادت کا خاصہ یہ ہے کہ اللہ تعالیٰ کے ساتھ انسان کا رشتہ جوڑتی ہے، اس کے ساتھ ایک تعلق قائم کرتی ہے، جس کے نتیج میں انسان کو ہروقت اللہ تعالیٰ کا قرب حاصل ہوتا ہے۔

دنیاوی کاموں کی خاصیت

دوسری طرف دنیاوی کامول کی خاصیت یہ ہے کہ اگرچہ انسان ان کو

4.

صحیح دائرے میں رہ کر بھی کرے، گر پھر بھی یہ دنیاوی کام رفتہ رفتہ انسان کو معصیت کی طرف لے جاتے ہیں اور روحانیت سے دور کردیتے ہیں۔
اب جب گیارہ مہینے ای دنیاوی کاموں میں گزر گئے اور اس میں اقریت کا غلبہ رہا اور روپ بیے حاصل کرنے اور زیادہ سے زیادہ جمع کرنے کا غلبہ رہا تو اس کے نتیج میں انسان پر ماقیت غالب آگئ اور عبادتوں کے ذریعہ جو رشتہ اللہ تبارک و تعالیٰ کے ساتھ قائم ہونا تھا، وہ رشتہ کمزور ہوگیا، اس کے اندر ضعف آگیا، اور جو قرب حاصل ہونا تھا وہ حاصل نہ ہوسکا۔

رحمت كأخاص مهيينه

تو چونکہ اللہ تبارک و تعالی جو انسان کے خالق ہیں، وہ جانتے تھے کہ یہ حضرت انسان جب دنیا کے کام دھندے میں گے گا تو ہمیں بھول جائے گا، اور پھر ہماری عبادات کی طرف اس کا انا انہاک نہیں ہوگا جتنا دنیاوی کاموں کے اندر اس کو انہاک ہوگا، تو اللہ تعالی نے اس انسان سے فرمایا کہ ہم تہیں ایک موقع اور دیتے ہیں اور ہر سال تمہیں ایک مہینہ دیتے ہیں، تاکہ جب تمہارے گیارہ مہینے ان دنیاوی کام دھندوں میں گرر جائیں اور ماقت کے اور روپے بینے کے چکر میں الجھے ہوئے گرر جائیں تو اب اور ماقت کے اور روپے بینے کے چکر میں الجھے ہوئے گرر جائیں تو اب اندر تم ہمین رحمت کا ایک خاص مہینہ عطا کرتے ہیں، اس ایک مہینہ کے اندر تم ہمارے پاس آجاؤ تاکہ گیارہ مہینوں کے دوران تمہاری روحانیت

میں جو کی واقع ہوگئ ہے اور ہمارے ساتھ تعلق اور قرب میں جو کی واقع ہوگئ ہے، اس مبارک مہینہ میں تم اس کی کو دور کرلو۔ اور اس مقصد کے لئے بھی ہم تہیں یہ ہدایت کا مہینہ عطا کرتے ہیں کہ تمہارے دلول پر جو زنگ لگ گیاہے اس کو دور کرلو، اور ہم سے جو دور چلے گئے ہو اب قریب آجاؤ، اور جو غفلت تمہارے اندر پیدا ہوگئ ہے اس کو دور کرکے اپنے دلوں کو ذکر سے آباد کرلو۔ اس مقصد کے لئے اللہ تعالی نے رمضان کا مہینہ عطا فربایا۔ ان مقاصد کے حاصل کرنے کے لئے اور اللہ تبارک و تعالی کا قرب پیدا کرنے کے لئے روزہ اہم ترین عضر ہے، روزہ کے علاوہ اور جو عبادات اس ماہ مبارک میں مشروع کی گئی ہیں وہ بھی سب اللہ تعالی کے قرب کے لئے اہم عناصر ہیں۔ اللہ تعالی کا مقصد یہ ہے کہ دور بھاگے ہوئے انبان کو اس مہینے کے ذریعہ اپنا قرب عطا فربادیں۔

أب قرب حاصل كرلو

چنانچه ارشاد فرمایا:

﴿ يُا يَهُا الَّذِيْنَ الْمَنُوا كُتِبَ عَلَيْكُمُ الصِّيَامُ كَمَا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِيْنَ مِنْ قَبْلِكُمْ لَعَلَّكُمْ تَتَّقُونَ ۞ ﴿ كُتِبَ عَلَى الَّذِيْنَ مِنْ قَبْلِكُمْ لَعَلَّكُمْ تَتَّقُونَ ۞ ﴾ كُتِب عَلَى الَّذِيْنَ مِنْ قَبْلِكُمْ لَعَلَّكُمْ تَتَّقُونَ ۞ ﴾ (البقرة: ١٨٣)

اے ایمان والواتم پر روزے فرض کئے گئے جس طرح تم سے پہلے لوگوں پر فرض کئے گئے تھے، تاکہ تہمارے اندر تقویٰ پیدا ہو۔ گیارہ

مہینوں تک تم جن کاموں میں مبلا رہے ہو، ان کاموں نے تمہارے تقویٰ کی خاصیت کو کمزور کردیا، اب روزے کے ذریعہ اس تقویٰ کی خاصیت کو دوبارہ طاقت ور بنالو۔ لہذا بات صرف اس حد تک ختم نہیں ہوتی کہ روزہ رکھ لیا اور تراوت پڑھ لی، بلکہ پورے رمضان کو اس کام کے لئے خاص کرنا ہے کہ گیارہ مہینے ہم لوگ اپنی اصل مقصد زندگی ہے اور عبادت سے دور چلے گئے تھ، اس دوری کو ختم کرنا ہے اور اللہ تعالیٰ کا قرب صاصل کرنا ہے۔ اس کا طریقہ یہ ہے کہ رمضان کے مہینے کو پہلے ہی سے حاصل کرنا ہے۔ اس کا طریقہ یہ ہے کہ رمضان کے مہینے کو پہلے ہی سے دارد و سرے کام حاصل کرنا ہے۔ اس کا طریقہ یہ ہے کہ رمضان کے مہینے کو پہلے ہی سے دیادہ عبادات کے لئے فارغ کیا جائے، اس لئے کہ دو سرے کام دھندے تو گیارہ مہینے تک چلتے رہیں گے، لیکن اس مہینے کے اندر ان کاموں کو جتنا مختر سے مختر کرسکتے ہو کرلو، اور اس مہینے کو خالص عبادات کے کاموں میں صرف کرلو۔

رمضان كااستقبال

میرے والد ماجد حضرت مولانا مفتی محد شفیع صاحب رحمۃ اللہ علیہ فرمایا کرتے تھے کہ رمضان کا استقبال اور اس کی تیاری یہ ہے کہ انسان پہلے سے یہ سویے کہ میں اپنے روزمرہ کے کاموں میں سے مثلاً تجارت، ملازمت، زراعت وغیرہ کے کاموں میں سے کن کن کاموں کو مؤخر کردے، اور پھران کاموں سے جو وقت فارغ ہو اس کو عبادت میں صرف کرے۔

۲۳ رمضان میں سالانہ چھٹیال کیوں؟

المارے دی مدارس میں عرصہ دراز سے یہ رواج اور طریقہ چلا آرہا ہے کہ سالانہ چھٹیاں اور تعطیلات ہیشہ رمضان المبارک کے مہینے میں کی جاتی ہیں۔ ۱۵ شعبان کو تعلیمی سال ختم ہوجاتا ہے اور ۱۵ شعبان سے لے كر ١٥ شوال تك دو ماه كى سالانه چھٹياں موجاتي من شوال سے نيا تعليمي سال شروع ہوتا ہے۔ یہ ہمارے بزرگوں کا جاری کیا ہوا طریقہ ہے۔ اس طریقہ پر لوگ اعتراض کرتے ہوئے کہتے ہیں کہ دیکھو! یہ مولوی صاحبان رمضان میں لوگوں کو اس بات کا سبق دیتے ہیں کہ آدمی رمضان کے مينے ميں بكار موكر بيٹ جائے، حالانكه صحابة كرام نے تو رمضان المبارك میں جہاد کیا اور دوسرے کام کئے۔ خوب سمجھ لیں کہ اگر جہاد کا موقع آجائے تو بیتک آدمی جہاد بھی کرے، چنانچہ غزوہ بدر اور فتح مکہ رمضان المبارك میں ہوئے۔ لیکن جب سال کے کسی مینے میں چھٹی کرنی ہی ہے تو اس کے لئے رمضان کے مہینے کا انتخاب اس لئے کیا تاکہ اس مہینے کو زیادہ سے زیادہ اللہ تعالیٰ کی براہ راست عبادت کے لئے فارغ کر سیس-اگرچہ ان دین مدارس میں پورے سال جو کام ہوتے ہیں وہ بھی سب ك سب عبادت بين، مثلاً قرآن كريم كى تعليم، حديث كى تعليم، فقه كى تعليم وغيره، مريه سب بالواسط عبادات بين- ليكن رمضان المبارك مين الله تعالی یہ چاہتے ہیں کہ اس مینے کو میری براو راست عبادات کے لئے فارغ كراو- اس لئے مارے بزرگوں نے يہ طريقه اختيار فرمايا كه جب

چھٹی کرنی ہی ہے تو بجائے گرمیوں میں چھٹی کرنے کے رمضان میں چھٹی کرو تاکہ رمضان کا زیادہ سے زیادہ وقت اللہ تعالی کی براہِ راست عبادات میں صرف کیا جاسکے۔ لہذا رمضان المبارک میں چھٹی کرنے کا اصل منشایہ ہے۔

بہرحال، رمضان المبارک میں چھٹی کرنا جن کے اختیار میں ہو وہ حضرات تو چھٹی کرلیں اور جن حضرات کے اختیار میں نہ ہو وہ کم از کم اپنے او قات کو اس طرح مرتب کریں کہ اس کا زیادہ سے زیادہ وقت اللہ تعالیٰ کی براہِ راست عبادت میں گزرجائے۔ اور حقیقت میں رمضان کا مقصود بھی ہی ہے۔

حضور عِلَيْنَ كوعبادات مقصوده كاحكم

میرے والد ماجد رحمۃ اللہ علیہ نے ایک مرتبہ فرمایا کہ دیکھو قرآنِ کریم کی سورۃ الم نشرح میں اللہ تعالی نے حضور اقدس صلی اللہ علیہ وسلم سے خطاب کرتے ہوئے ارشاد فرمایا:

﴿ فَإِذَا فَرَغُتَ فَانْصَبْ ۞ وَالَّى رَبِّكَ فَازْغَبْ ۞ (سورة الم نشرح)

یعنی جب آپ (دو سرے کاموں سے جن میں آپ مشغول ہیں) فارغ ہوجائیں تو (اللہ تعالی کی عبادت میں) تھکئے۔ کس کام کے کرنے میں تھکئے؟ نماز پڑھنے میں، اللہ تعالیٰ کے سامنے کھڑے ہونے میں، اللہ تعالیٰ

كے سامنے سجدہ كرنے ميں تھكتے، اور اپنے رب كى طرف رغبت كا اظہار ميجئ ميرك والد ماجد رحمة الله عليه فرمايا كرتے تھے كه تم ذرا سوچو تو سہی کہ یہ خطاب کس ذات سے مورہا ہے؟ یہ خطاب حضور اقدس صلی الله عليه وسلم سے ہورہا ہے، اور آپ سے يہ كما جارہا ہے كہ جب آپ فارغ ہوجائیں، یہ تو دیکھو کہ حضور اقدس صلی اللہ علیہ وسلم کن کاموں میں لگے ہوئے تھے جن سے فراغت کے بعد تھکنے کا تھم دیا جارہا ہے؟ کیا حضور اقدس صلى الله عليه وسلم دنياوي كامول ميس سلك موئ تهي نهيس، بلكه آپ كا تو ايك ايك كام عبادت بى تها، يا تو آپ كاكام تعليم دينا تها يا تبلیغ کرنا تھا یا جہاد کرنا تھا یا تربیت اور تزکیہ تھا، تو آپ کا تو اللہ تعالی کے دین کی خدمت کے علاوہ کوئی کام نہیں تھا، لیکن اس کے باوجود آپ سے کہا جارہا ہے کہ جب آپ ان کاموں سے فارغ ہوجائیں لینی تعلیم کے کام سے اور تبلیغ کے کام سے اور جہاد کے کام سے فارغ ہوجائیں تو اب آب ہمارے سامنے کھڑے ہو کر تھکئے۔ چنانچہ ای تھم کی تغیل میں جناب رسول الله صلى الله عليه وسلم سارى سارى رات نماز ك اندر اس طرح کھڑے ہوتے کہ آپ کے پاؤل پر ورم آجاتا تھا۔ اس سے معلوم ہوا کہ جن كامول مين حضور اقدس صلى الله عليه وسلم مشغول تنص وه بالواسطه عبادت تھی اور جس عبادت کی طرف اس آیت میں آپ کو بلایا جارہا تھا وہ براہِ راست عبادت تھی۔

۲۶ مولوی کاشیطان بھی مولوی

ہارے والد صاحب رحمۃ اللہ علیہ فرمایا کرتے تھے کہ مولوی کا شیطان بھی مولوی ہوتا ہے، یعنی شیطان مولویوں کو علمی انداز سے دھوکے دیتا ہے۔ چنانچہ مولوی کا شیطان مولوی صاحب سے کہتا ہے کہ یہ جو کہا جارہا ہے کہ تم گیارہ مہینے تک دنیاوی کاموں میں لگے رہے، یہ ان لوگوں ہے کہا جارہا ہے جو تجارت اور کاروبار میں لگے رہے اور معیشت کے کاموں میں اور دنیاوی دھندوں میں اور ملازمتوں میں لگے رہے، لیکن تم تو گیارہ مہينے تک وين كى خدمت ميں لگے رہے، تم تو تعليم ديت رے، تبليغ كرتے رہے، وعظ كرتے رہے، تعنيف اور فتوىٰ كے كاموں ميں لكے اور یہ سب دین کے کام ہیں۔ حقیقت میں یہ شیطان کا دھوکا ہو تا ہے، اس کئے کہ گیارہ مہینے تک تم جن عبادات میں مشغول تنے وہ عبادت بالواسطه تھی اور اب رمضان المبارک براہِ راست عبادت کا مہینہ ہے، لیتی وہ عبادت كرنى ہے جو براہ راست عبادت كے كام ہيں۔ اس عبادت كے لئے یہ مہینہ آرہا ہے۔ اللہ تعالیٰ اس مہینہ کو اس عبادت میں استعال کرنے کی ہم سب کو توفیق عطا فرمائے۔ آمین

چالیس مقامات_ِ قُرب حاصل کرلیں

اب آپ ابنا ایک نظام الاو قات اور ٹائم نیبل بنائیں کہ کس طرح یہ مہینہ گزار نا ہے، چنانچہ جتنے کاموں کو مؤخر کرسکتے ہیں ان کو مؤخر کردو۔

اور روزہ تو رکھنا ہی ہے اور تراوئ بھی انشاء اللہ ادا کرنی ہی ہے، ان تراوئ کے بارے میں حضرت ڈاکٹر عبدالحی صاحب قدس اللہ سرہ بڑے مزے کی بات فرمایا کرتے تھے کہ یہ تراوئ بڑی عجیب چیزہے کہ اس کے ذریعہ اللہ تعالی نے ہر انسان کو روزانہ عام دنوں کے مقابلے میں زیادہ مقاماتِ قُرب عطا فرمائے ہیں، اس لئے کہ تراوئ کی ہیں رکھتیں ہیں جن میں چالیس تجدے کئے جاتے ہیں اور ہر سجدہ اللہ تعالی کے قرب کا اعلی ترین مقام ہے کہ اس سے زیادہ اعلی مقام کوئی اور نہیں ہوسکتا، جب انسان اللہ تعالی کے سامنے سجدہ کرتا ہے اور اپنی معزز پیشانی زمین پر شیکتا ہو اور زبان پر "سجان ربی الاعلی" کے الفاظ ہوتے ہیں تو یہ قرب خداوندی کا وہ اعلیٰ ترین مقام ہوتا ہے جو کسی اور صورت میں نصیب خداوندی کا وہ اعلیٰ ترین مقام ہوتا ہے جو کسی اور صورت میں نصیب خداوندی کا وہ اعلیٰ ترین مقام ہوتا ہے جو کسی اور صورت میں نصیب خداوندی کا وہ اعلیٰ ترین مقام ہوتا ہے جو کسی اور صورت میں نصیب خداوندی کا وہ اعلیٰ ترین مقام ہوتا ہے جو کسی اور صورت میں نصیب خداوندی کا وہ اعلیٰ ترین مقام ہوتا ہے جو کسی اور صورت میں نصیب خداوندی کا وہ اعلیٰ ترین مقام ہوتا ہے جو کسی اور صورت میں نصیب خداوندی کا وہ اعلیٰ ترین مقام ہوتا ہے جو کسی اور صورت میں نصیب خو سکتا۔

ایک مؤمن کی معراج

یی مقام خُرب حضور اقدس صلی اللہ علیہ وسلم معراج کے موقع پر اللہ علیہ وسلم معراج کے موقع پر اللہ کو اتنا اونچا مقام بخشا گیا تو حضور اقدس صلی اللہ علیہ وسلم نے سوچا کہ میں اپی اُمّت کے لئے کیا تحفہ لے کر جاؤں، تو اللہ تعالی نے فرمایا کہ اُمّت کے لئے یہ "سجدے" لے جاؤ، ان میں سے ہر سجدہ مؤمن کی معراج ہے۔ فرمایا الصلوة معراج الموق منین سے بر سجدہ مؤمن کی معراج ہے۔ فرمایا اللہ تعالیٰ کی بارگاہ الموق منین سین جس وقت کوئی مؤمن بندہ اپنی پیشانی اللہ تعالیٰ کی بارگاہ

میں زمین پر رکھ دے گاتو اس کو معراج حاصل ہوجائے گی۔ لہذا یہ سجدہ مقام قُرب ہے۔

سجده میں قربِ خداوندی

سورة اقرأ میں اللہ تعالی نے کتنا پیارا جملہ ارشاد فرمایا۔ یہ آیت سجدہ ہے، لہذا تمام حضرات سجدہ بھی کرلیں۔ فرمایا کہ:

﴿ وَاسْجُدُ وَاقْتُرِبْ ﴾ (مورة على: ١٩)

سجدہ کرد اور ہمارے پاس آجاؤ۔ معلوم ہوا کہ ہر سجدہ اللہ تعالیٰ کے ساتھ قرب کا ایک خاص مرتبہ رکھتا ہے، اور رمضان کے مہینے ہیں اللہ تعالیٰ نے ہمیں چالیس سجدے اور عطا فرادیئے، جس کا مطلب یہ ہے کہ چالیس مقامات قرب ہربندے کو روزانہ عطا کئے جارہے ہیں۔ یہ اس لئے دیے کہ گیارہ مہینے تک تم جن کاموں میں گے رہے، ان کاموں کی وجہ سے ہمارے اور تمہارے درمیان کچھ دوری پیدا ہوگئ ہے، اس دوری کو ختم کرنے کے لئے روزانہ چالیس مقامات قرب دے کر ہم تمہیں قریب کررہے ہیں، اور وہ ہے "تراوت کی لہذا اس تراوت کو معمولی مت سمجھو۔ بیض لوگ ہمتے ہیں کہ ہم تو آٹھ رکعت تراوت کی پڑھیں گے، ہیں نہیں بڑھیں گے، اس کا مطلب یہ ہوا کہ اللہ تعالیٰ تو یہ فرمارہ ہیں کہ ہم بہیں چالیس مقامات قرب مطافرماتے ہیں، لیکن یہ حضرات کہتے ہیں کہ ہم بہیں صاحب، ہمیں تو صرف سولہ ہی کافی ہیں، چالیس کی ضرورت نہیں۔ نہیں صاحب، ہمیں تو صرف سولہ ہی کافی ہیں، چالیس کی ضرورت نہیں۔

حقیقت یہ ہے کہ ان لوگوں نے ان مقاماتِ قُرب کی قدر نہیں پھانی، تبھی تو ایسی باتیں کررہے ہیں۔ تلاوتِ قرآنِ کریم کی کثرت کریں

بہرطال، روزہ تو رکھنا ہی ہے اور تراوئ تو پڑھنی ہی ہے، اس کے علاوہ بھی جتنا وقت ہوسکے عبادات میں صرف کرو۔ مثلاً تلاوت قرآنِ کریم کا خاص اہتمام کرو، کیونکہ اس رمضان کے مہینے کو قرآنِ کریم سے خاص مناسبت ہے، اس لئے اس میں زیادہ سے زیادہ تلاوت کرو۔ حضرت امام ابوحنیفہ رحمۃ اللہ علیہ رمضان المبارک میں روزانہ ایک قرآنِ کریم دن میں ختم کیا کرتے تھے اور ایک قرآنِ کریم رات میں ختم کیا کرتے تھے اور ایک قرآنِ کریم رات میں ختم کیا کرتے تھے من اکسطھ قرآنِ کریم تراوئ میں ختم کیا کرتے تھے۔ علامہ شامی رحمۃ اللہ علیہ رمضان میں اکسطھ قرآنِ کریم ختم کیا کرتے تھے۔ علامہ شامی رحمۃ اللہ علیہ رمضان میں اکسطھ قرآنِ کریم ختم کیا کرتے تھے۔ علامہ شامی رحمۃ اللہ علیہ رمضان میں ایک قرآنِ کریم ختم کیا کرتے تھے۔ بڑے بڑے بڑے بڑے بڑے بڑے ہیں تلاوت قرآنِ کریم واخل رہی ہے۔ لہذا ہم بھی رمضان المبارک میں عام دنوں کی مقدار کے مقابلے میں تلاوت کی مقدار کو زیادہ کرس۔

نوا فل کی کثرت کریں

دوسرے ایام میں جن نوافل کو پڑھنے کی توفیق نہیں ہوتی، ان کو رمضان المبارک میں پڑھنے کی کوشش کریں۔ مثلاً تہجد کی نماز پڑھنے کی p.

عام دنوں میں توفیق نہیں ہوتی، لیکن رمضان المبارک میں رات کے آخری حقے میں سحری کھانے کے لئے تو اٹھنا ہو تا ہی ہے، تھوڑی دیر پہلے اٹھ جائیں اور اس وقت تہجد کی نماز پڑھ لیں۔ اس کے علاوہ اشراق کی نوافل، چاشت کی نوافل، اوا بین کی نوافل، عام ایام میں اگر نہیں پڑھی جائیں تو کم از کم رمضان المبارک میں تو پڑھ لیں۔

صد قات کی کثرت کریں

رمضان المبارک میں ذکوۃ کے علاوہ نقلی صد قات بھی ذیادہ سے ذیادہ وینے کی کوشش کریں۔ حدیث شریف میں آتا ہے کہ حضور نبی کریم صلی اللہ علیہ وسلم کی سخاوت کا دریا ویسے تو سارے سال ہی موجزن رہتا تھا، لیکن رمضان المبارک میں آپ کی سخاوت الیم ہوتی تھی جیسے جھو تکیں مارتی ہوئی ہوا تیں چلتی ہیں، جو آپ کے پاس آیا اس کو نواز دیا۔ لہذا ہم میں مدقات کی کثرت کریں۔

ذكرالله كى كثرت كرىي

اس كے علاوہ چلتے بھرتے، اٹھتے بیٹھتے اللہ تعالی كا ذكر كثرت سے كريں۔ ہاتھوں سے كام كرتے رہيں اور زبان پر اللہ تعالی كا ذكر جاری رہے۔ سبحان الله والحمد لله ولا اله الا الله والله اكبر۔ سبحان الله وبحمدہ سبحان الله العظیم۔ لاحول ولاقوۃ الا بالله العلی العظیم۔ ان كے علاوہ وروو شریف اور استغفاركی كثرت كريں، اور ان العظیم۔

کے علاوہ جو ذکر بھی زبان پر آجائے بس چلتے پھرتے، اٹھتے بیٹھتے اللہ تعالیٰ کا ذکر کرتے رہیں۔

گناہوں سے بچنے کا اہتمام کریں

اور رمضان المبارك میں خاص طور برگناہوں سے اجتناب كري اور اس سے بینے کی فکر کریں۔ یہ طے کرلیں کہ رمضان کے مہینے میں یہ آنکھ غلط جگہ پر نہیں اٹھے گی۔ انشاء اللہ۔ یہ طے کرلیں کہ رمضان المبارک میں اس زباق سے غلط بات نہیں نکلے گی۔ انشاء اللہ۔ جھوٹ، غیبت، یا سمی کی دل آزاری کا کوئی کلمہ نہیں نکلے گا۔ رمضان البارک کے مہینے میں اس زبان پر تالا ڈال لو، یہ کیا بات ہوئی کہ روزہ رکھ کر حلال چزوں کے کھانے سے تو بر ہیز کرلیا، لیکن رمضان میں مردہ بھائی کا گوشت کھارہے ہو۔ اس لئے کہ غیبت کرنے کو قرآن کریم نے مردہ بھائی کے گوشت کھانے کے برابر قرار دیا ہے۔ لہذا غیبت سے بچنے کا اہتمام کریں۔ جھوٹ سے بیخے کا اجتمام کریں۔ اور نضول کاموں سے، نضول مجلسوں ے اور فضول باتوں سے بیخے کا اہتمام کریں۔ اس طرح یہ رمضان کا مبینه گزارا جائے۔

ہیں۔ حرارا ہائے۔ دعا کی کثرت کر ہیں

اس کے علاوہ اس مھینے میں اللہ تعالیٰ کے حضور دعاکی خوب کثرت

كرس- رحمت كے دروازے كھلے ہوئے ہيں، رحمت كى كھٹائيں جھوم جھوم کر برس رہی ہیں، مغفرت کے بہانے وھونڈے جارے ہیں، اللہ تعالیٰ کی طرف سے آواز دی جارہی ہے کہ ہے کوئی مجھ سے مانگنے والا جس كى دعامين قبول كرول- لهدا صبح كا وقت مويا شام كا وقت مويا رات كا وقت ہو، ہر وقت مانگو۔ وہ تو یہ فرمارے ہیں کہ انظار کے وقت مانگ لو، ہم قبول کرئیں گے۔ رات کو مانگ لو، ہم قبول کرلیں گے۔ روزہ کی حالت میں مانگ لو، ہم قبول کرلیں گے۔ آخر رات میں مانگ لو، ہم قبول کرلیں گے۔ اللہ تعالیٰ نے اعلان فرمادیا ہے کہ ہر وقت تمہاری وہائیں قبول كرنے كے لئے دروازے كھے ہوئے ہيں، اس لئے خوب مانگو- ہمارے حفرت واكثر صاحب رحمة الله عليه فرمايا كرتے تھے كه يه مانگنے كام ميند ب، اس لئے ان کا معمول یہ تھا کہ رمضان المبارک میں عصر کی نماز کے بعد مغرب تک مبجد ہی میں بیٹھ جاتے تھے اور اس وقت کچھ تلاوت کرلی، کچھ تبیحات اور مناجات مقبول بڑھ لی، اور اس کے بعد باقی سارا وقت افطار تك دعاميں گزارتے تھے، اور خوب دعائيں كياكرتے تھے۔ اس لئے جتنا ہوسکے اللہ تعالی سے خوب دعائیں کرنے کا اہتمام کرو۔ اینے لئے، اپنے اعزم اور احباب کے لئے، اپنے متعلقین کے لئے، اپنے ملک و ملت کے لئے، عالم اسلام کے لئے دعائیں ماتکو۔ اللہ تعالی ضرور قبول فرمائیں گے۔ الله تعالی مم سب کو این رحمت سے ان باتوں پر عمل کرنے کی توفیق عطا فرمائے اور اس رمضان کی قدر کرنے کی توفیق عطا فرمائے اور اس کے او قات کو صحیح طور پر خرج کرنے کی توفیق عطا فرمائے۔ آمین وآخر دعواناان الحمدلله رب العلمين

مزید کتبیڑ ہے کے لئے آج بی دزے کریں : www.iqbalkalmati.blogspot.com